



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
លេខ: ២៥២...សហវ. ប. ២១៧

ប្រកាសរួម

ស្តីពី

ការពិនិត្យអនុវត្តការណ៍ជាប្រចាំចំពោះអ្នកប្រព្រឹត្តល្មើសនឹងច្បាប់ និងលិខិតបទដ្ឋានគតិយុត្តស្តីពីទេសចរណ៍

ទេសរដ្ឋមន្ត្រី រដ្ឋមន្ត្រី

ក្រសួងសេដ្ឋកិច្ច និងហិរញ្ញវត្ថុ

រដ្ឋមន្ត្រី

ក្រសួងទេសចរណ៍

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/១៥ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងទេសចរណ៍
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/០៦០៩/០០៧ ចុះថ្ងៃទី១០ ខែមិថុនា ឆ្នាំ២០០៩ ដែលប្រកាសឱ្យប្រើច្បាប់ស្តីពីទេសចរណ៍
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ


ទំព័រទី ១ នៃ ៤

- បានឃើញអនុក្រឹត្យលេខ ៣៤ អនក្រ.បក ចុះថ្ងៃទី០៥ ខែសីហា ឆ្នាំ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងទេសចរណ៍
- បានឃើញអនុក្រឹត្យលេខ ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៩ ស្តីពីបទបញ្ជាទូទៅនៃគណនេយ្យសាធារណៈ
- បានឃើញបទបញ្ជាលេខ ០៤ បប. ចុះថ្ងៃទី១៥ ខែវិច្ឆិកា ឆ្នាំ២០០៦ របស់រាជរដ្ឋាភិបាល ស្តីពីការពង្រឹងការគ្រប់គ្រងចំណូលមិនមែនសារពើពន្ធ
- បានឃើញប្រកាសរួមលេខ ៩៩៧ សហវ.ប្រក ចុះថ្ងៃទី២៨ ខែធ្នូ ឆ្នាំ២០១២ ស្តីពីការផ្តល់សេវាសាធារណៈរបស់ក្រសួងទេសចរណ៍
- យោងតាមការចាំបាច់របស់ក្រសួងទេសចរណ៍ និង ក្រសួងសេដ្ឋកិច្ច និងហិរញ្ញវត្ថុ

សម្រេច

ប្រការ១ .-

អនុញ្ញាតឱ្យក្រសួងទេសចរណ៍ អនុវត្តការប្រមូលចំណូលពីការពិន័យអន្តរការណ៍ជាប្រាក់ចំពោះអ្នកប្រព្រឹត្តល្មើសនឹងច្បាប់ និងលិខិតបទដ្ឋានគតិយុត្តស្តីពីទេសចរណ៍ ដើម្បីជាគុណប្រយោជន៍ដល់ថវិកាជាតិ។

ប្រការ២ .-

កម្រិតទឹកប្រាក់នៃការពិន័យអន្តរការណ៍ចំពោះអ្នកប្រព្រឹត្តល្មើសនឹងច្បាប់ និងលិខិតបទដ្ឋានគតិយុត្តស្តីពីទេសចរណ៍ ត្រូវបានកំណត់ផ្អែកទៅតាមស្ថានភាពនៃអំពើល្មើសលើប្រភេទបទល្មើសនីមួយៗ ដែលមានចែងលម្អិតនៅក្នុងតារាងឧបសម្ព័ន្ធភ្ជាប់នឹងប្រកាសរួមនេះ។


ប្រការ៣ .-

ក្នុងករណីដែលអ្នកប្រព្រឹត្តល្មើសនឹងច្បាប់ និងលិខិតបទដ្ឋានគតិយុត្តស្តីពីទេសចរណ៍ មិនបានបង់ប្រាក់ពិន័យអន្តរការណ៍ ឬ មិនបានដាក់ពាក្យប្តឹងតវ៉ា ក្នុងរយៈពេល ៣០(សាមសិប) ថ្ងៃ គិតចាប់ពីថ្ងៃដែលទទួលបានលិខិតអញ្ជើញឱ្យបង់ប្រាក់ពិន័យ នោះចំនួនទឹកប្រាក់ពិន័យអន្តរការណ៍នឹងត្រូវដើរឡើងជាពីរដង នៃកម្រិតទឹកប្រាក់ពិន័យអន្តរការណ៍ដែលបានកំណត់នៅក្នុងប្រការ២ នៃប្រកាសរួមនេះ។

ករណីក្នុងរយៈពេល ៩០(កៅសិប) ថ្ងៃ គិតចាប់ពីថ្ងៃដែលទទួលបានលិខិតអញ្ជើញឱ្យបង់ប្រាក់ពិន័យ ហើយអ្នកប្រព្រឹត្តល្មើសនឹងច្បាប់ និងលិខិតបទដ្ឋានគតិយុត្តស្តីពីទេសចរណ៍ នៅតែមិនព្រមបង់ប្រាក់ពិន័យអន្តរការណ៍ មន្ត្រីជំនាញនៃក្រសួងទេសចរណ៍ត្រូវរៀបចំសំណុំឯកសារប្តឹងទៅសាលាជម្រះក្តី ដើម្បីចាត់ការទៅតាមច្បាប់ជាធរមាន ក្នុងការផ្តន្ទាទោសពិន័យជាប្រាក់ និងការដាក់ទោសទណ្ឌផ្សេងៗទៀត ដែលសម្រេចដោយសាលាជម្រះក្តី។

ប្រការ៤ .-

ក្រសួងទេសចរណ៍ ត្រូវផ្សព្វផ្សាយជាសាធារណៈនូវប្រកាសរួម និងតារាងឧបសម្ព័ន្ធភ្ជាប់នឹងប្រកាសរួមនេះ។


ទំព័រទី ២ នៃ ៤

ប្រការ៥ .-

នីតិវិធី និងលក្ខខណ្ឌនៃការពិន័យអន្តរការណ៍ជាប្រាក់ចំពោះអ្នកប្រព្រឹត្តល្មើសនឹងច្បាប់ និងលិខិតបទដ្ឋានគតិយុត្តស្តីពីទេសចរណ៍ ដែលមានចែងនៅក្នុងតារាងឧបសម្ព័ន្ធនៃប្រកាសរួមនេះ ត្រូវកំណត់ដោយប្រកាសរបស់រដ្ឋមន្ត្រីក្រសួងទេសចរណ៍។

ប្រការ៦ .-

ការបែងចែកភារកិច្ចលើការគ្រប់គ្រង និងការប្រមូលចំណូលពីការពិន័យអន្តរការណ៍ជាប្រាក់ចំពោះអ្នកប្រព្រឹត្តល្មើសនឹងច្បាប់ និងលិខិតបទដ្ឋានគតិយុត្តស្តីពីទេសចរណ៍ រវាងរដ្ឋបាលកណ្តាលក្រសួងទេសចរណ៍ និងមន្ទីរទេសចរណ៍រាជធានី ខេត្ត ត្រូវកំណត់ដោយប្រកាសរបស់រដ្ឋមន្ត្រីក្រសួងទេសចរណ៍។ ក្រសួងទេសចរណ៍ ត្រូវធ្វើប្រកាសនេះចំនួនមួយច្បាប់ជូនក្រសួងសេដ្ឋកិច្ច និងហិរញ្ញវត្ថុ ដើម្បីជូនជ្រាបជាព័ត៌មាន និងសម្រាប់តាមដានការអនុវត្តចំណូល។

ប្រការ៧ .-

រាល់ការប្រមូល ឬ ការទទួលប្រាក់ចំណូលដោយផ្ទាល់ជាសាច់ប្រាក់ ឬ ជាមូលប្បទានបំពេញ លើការពិន័យអន្តរការណ៍ជាប្រាក់ចំពោះអ្នកប្រព្រឹត្តល្មើសនឹងច្បាប់ និងលិខិតបទដ្ឋានគតិយុត្តស្តីពីទេសចរណ៍ ត្រូវប្រើប្រាស់បង្កាន់ដៃបង់ប្រាក់ដែលបើកផ្តល់ដោយក្រសួងសេដ្ឋកិច្ច និងហិរញ្ញវត្ថុ ស្របតាមប្រកាសលេខ ២៧២ សហវ.ប្រក.ចុះថ្ងៃទី១៧ ខែមីនា ឆ្នាំ២០១១ ស្តីពីការដាក់ឱ្យប្រើប្រាស់បង្កាន់ដៃបង់ប្រាក់ និងសារាចរណែនាំលេខ ០០៥ សហវ.ចុះថ្ងៃទី១៧ ខែមីនា ឆ្នាំ២០១១ ស្តីពីការគ្រប់គ្រងបង្កាន់ដៃបង់ប្រាក់ ដែលចេញដោយក្រសួងសេដ្ឋកិច្ច និងហិរញ្ញវត្ថុ។


ប្រការ៨ .-

រដ្ឋបាលកណ្តាលក្រសួងទេសចរណ៍ និងមន្ទីរទេសចរណ៍រាជធានី ខេត្ត ត្រូវទទួលខុសត្រូវប្រាក់កាសលើប្រាក់ចំណូលប្រមូលបាន, បង់ប្រាក់ចំណូល និងធ្វើសលាកបំពេញចំណូលថវិកាជាតិព្រមទាំងចុះកិច្ចបញ្ជីកាតណានេយ្យស្តីពីកិច្ចប្រតិបត្តិការចំណូល និងកត់ត្រាតាមដានប្រាក់ចំណូលនៅក្នុងជំពូក គណនី អនុគណនី នៃមាតិកាចំណូលថវិកា។

ប្រការ៩ .-

ក្រសួងទេសចរណ៍ ត្រូវធ្វើរបាយការណ៍ស្តីពីការអនុវត្តចំណូលប្រចាំខែ និងប្រចាំឆ្នាំ ផ្ញើមកក្រសួងសេដ្ឋកិច្ច និងហិរញ្ញវត្ថុ ឱ្យបានមុនថ្ងៃទី១០ នៃខែបន្ទាប់ សម្រាប់របាយការណ៍ប្រចាំខែ និងឱ្យបានមុនថ្ងៃទី១៥ ខែមករា នៃឆ្នាំបន្ទាប់ សម្រាប់របាយការណ៍ប្រចាំឆ្នាំ។

មន្ទីរទេសចរណ៍រាជធានី ខេត្ត ត្រូវធ្វើរបាយការណ៍ស្តីពីការអនុវត្តចំណូលប្រចាំខែ និងប្រចាំឆ្នាំ ផ្ញើជូនក្រសួងទេសចរណ៍ និងមន្ទីរសេដ្ឋកិច្ច និងហិរញ្ញវត្ថុរាជធានី ខេត្ត ឱ្យបានមុនថ្ងៃទី១០ នៃខែបន្ទាប់ សម្រាប់របាយការណ៍ប្រចាំខែ និងឱ្យបានមុនថ្ងៃទី១៥ ខែមករា នៃឆ្នាំបន្ទាប់ សម្រាប់របាយការណ៍ប្រចាំឆ្នាំ។


ទំព័រទី ៣ នៃ ៤

របាយការណ៍ស្តីពីការអនុវត្តចំណូលខាងលើនេះ ជាផ្នែកមួយនៃរបាយការណ៍រួមស្តីពីការអនុវត្តចំណូល
របស់រដ្ឋបាលកណ្តាលក្រសួងទេសចរណ៍ និងមន្ទីរទេសចរណ៍រាជធានី ខេត្ត។

ប្រការ១០ .-

កម្រិតទឹកប្រាក់នៃការពិន័យអន្តរការណ៍ចំពោះអ្នកប្រព្រឹត្តល្មើសនឹងច្បាប់ និងលិខិតបទដ្ឋានគតិយុត្តស្តីពី
ទេសចរណ៍ អាចកែប្រែបានតាមការចាំបាច់ ដែលកំណត់ដោយប្រកាសរួម រវាងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ
និង រដ្ឋមន្ត្រីក្រសួងទេសចរណ៍។

ប្រការ១១ .-

បទប្បញ្ញត្តិទាំងឡាយណាដែលផ្ទុយនឹងប្រកាសរួមនេះ ត្រូវទុកជានិរាករណ៍។

ប្រការ១២ .-

អគ្គលេខាធិការ នាយកខុទ្ទកាល័យ អគ្គនាយក អគ្គាធិការ ប្រធាននាយកដ្ឋាន និងប្រធានអង្គភាពពាក់ព័ន្ធ
នៃក្រសួងសេដ្ឋកិច្ច និងហិរញ្ញវត្ថុ និងក្រសួងទេសចរណ៍ ត្រូវទទួលបន្ទុកអនុវត្តប្រកាសរួមនេះ តាមភារកិច្ចរៀងៗខ្លួន
ចាប់ពីថ្ងៃទី០១ ខែមេសា ឆ្នាំ២០១៧ តទៅ។

ធ្វើនៅរាជធានីភ្នំពេញ, ថ្ងៃទី ១០ ខែ មេសា ឆ្នាំ២០១៧

រដ្ឋមន្ត្រី រដ្ឋមន្ត្រី
ក្រសួងសេដ្ឋកិច្ច និងហិរញ្ញវត្ថុ
ហង្ស អ៊ុន ព័ន្ធមុនីរ័ត្ន

រដ្ឋមន្ត្រី
ក្រសួងទេសចរណ៍
ថាង ខុន

កន្លែងទទួល :

- ទីស្តីការគណៈរដ្ឋមន្ត្រី
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- អាជ្ញាធរសវនកម្មជាតិ
- អង្គភាពប្រឆាំងអំពើពុករលួយ
- សាលារាជធានី ខេត្ត
- ដូចប្រការ១២
- រាជកិច្ច
- ឯកសារ កាលប្បវត្តិ

ទំព័រទី ៤ នៃ ៤

ល.រ	បរិយាយ	ធិកម្មរងគំរូនិយមន័យ (រៀបចំ)	
		គ្មានអាជ្ញាប័ណ្ណ	អាជ្ញាប័ណ្ណ ធានាសុពលភាព
	ខ៤- អាជីវកម្មបៀវត្សានិក ខាត់ម៉ូខេ ម៉ាស្សាសុខភាព-ស៊ីវិក និងរង្គាលស៊ីស្ទូតែក		
	ខ៤.១- បទល្មើសពាក់ព័ន្ធនឹងការធ្វើសកម្មភាព		
១៩	- មិនមានបញ្ជីឈ្មោះប្រភេទនៃសេវាកម្មដោយបញ្ជាក់ពីតម្លៃនីមួយៗដល់ភ្ញៀវ	៥០០ ០០០	
២០	- អនុញ្ញាតឱ្យនីតិវិធីជូនដំណឹងក្នុងមណ្ឌលកម្សាន្តទេសចរណ៍មនុស្សពេញវ័យ	១ ៥០០ ០០០	
	ខ៤.២- ការធ្វើអាជីវកម្មដោយគ្មានអាជ្ញាប័ណ្ណ ឬ អាជ្ញាប័ណ្ណហួសសុពលភាព		
	ខ៤.២.១- បៀវត្សានិក		
២១	- ចំណុះត្រឹម ៣០០ នាក់	២ ០០០ ០០០	២ ០០០ ០០០
២២	- ចំណុះពី ៣០១ នាក់ឡើងទៅ	៣ ០០០ ០០០	២ ០០០ ០០០
	ខ៤.២.២- ខាត់ម៉ូខេ		
២៣	- ចំណុះត្រឹម ១០ បន្ទប់	២ ០០០ ០០០	២ ០០០ ០០០
២៤	- ចំណុះពី ១១ បន្ទប់ ដល់ ២០ បន្ទប់	២ ៤០០ ០០០	២ ០០០ ០០០
២៥	- ចំណុះពី ២១ បន្ទប់ ដល់ ៤០ បន្ទប់	៤ ៥០០ ០០០	៣ ០០០ ០០០
២៦	- ចំណុះពី ៤១ បន្ទប់ ឡើងទៅ	៦ ០០០ ០០០	៤ ០០០ ០០០
២៧	ខ៤.២.៣- ម៉ាស្សាសុខភាព និងស៊ីវិក	២ ០០០ ០០០	២ ០០០ ០០០
	ខ៤.២.៤- រង្គាលស៊ីស្ទូតែក ឬ រង្គាលស៊ីស្ទូតែក		
២៨	- ចំណុះត្រឹម ១០០ នាក់	២ ០០០ ០០០	២ ០០០ ០០០
២៩	- ចំណុះពី ១០១ នាក់ ដល់ ១៥០ នាក់	៣ ០០០ ០០០	២ ០០០ ០០០
៣០	- ចំណុះពី ១៥១ នាក់ ដល់ ២០០ នាក់	៦ ០០០ ០០០	៤ ០០០ ០០០
៣១	- ចំណុះពី ២០១ នាក់ ឡើងទៅ	៩ ០០០ ០០០	៦ ០០០ ០០០
	ខ៤- អាជីវកម្មដឹកជញ្ជូនភ្ញៀវទេសចរតាមផ្លូវទឹក និងផ្លូវគោក		
	ខ៤.១- បទល្មើសពាក់ព័ន្ធនឹងការធ្វើសកម្មភាព		
៣២	- សេវាដឹកជញ្ជូនទេសចរណ៍តាមផ្លូវទឹកអត់ពោងសុវត្ថិភាព	១០០ ០០០	
៣៣	- ការដាក់ភ្ញៀវលើសចំណុះ	២០០ ០០០	
៣៤	- ការបោះបង់ចោលភ្ញៀវនៅពេលដែលបំពេញការងាររបស់ខ្លួន	៥០០ ០០០	
៣៥	ខ៤.២- ការធ្វើអាជីវកម្មដោយគ្មានអាជ្ញាប័ណ្ណ ឬ អាជ្ញាប័ណ្ណហួសសុពលភាព	២ ០០០ ០០០	២ ០០០ ០០០
	ខ៤- អាជីវកម្មកីឡាទេសចរណ៍		
៣៦	ខ៤.១- កីឡាស្វកយ៉ែរ, ម៉ាស៊ីនហ្គោម, ក្តីបក់សាន្តូប៊ូលីង	២ ០០០ ០០០	២ ០០០ ០០០
	ខ៤.៤- ក្តីបក់ហាត់វាយកូនគោល		
៣៧	- ចំណុះត្រឹម ១០ កន្លែង	២ ០០០ ០០០	២ ០០០ ០០០
៣៨	- ចំណុះពី ១០ ដល់ ៥០ កន្លែង	៣ ០០០ ០០០	២ ០០០ ០០០
៣៩	- ចំណុះពី ៥១ កន្លែង ឡើងទៅ	៦ ០០០ ០០០	៤ ០០០ ០០០

ល.រ	បរិយាយ	ទឹកប្រាក់ពិន័យអន្តរការណ៍ (រៀល)	
		គ្មានអាជ្ញាប័ណ្ណ	អាជ្ញាប័ណ្ណ ហ្វូសសុពលភាព
	ខ២.៥- ក្តីបក្សាវាយកូនគោល		
៥០	- ចំណុះត្រឹម ០៩ រដ្ឋ	៦ ០០០ ០០០	៤ ០០០ ០០០
៥១	- ចំណុះពី ១៨ រដ្ឋ ឡើងទៅ	១២ ០០០ ០០០	៨ ០០០ ០០០
	ខ២.៦- កិច្ចសេវាផ្សេងៗទៀត		
៤៥	- កិច្ចប្រឆាំងឱ្យមាន, កិច្ចបាញ់ព្រួញ និងកាំភ្លើងគ្រាប់មិនពិត, កិច្ចសៀក, កិច្ចជិះកង់រង្វង់, កិច្ចជិះដំរី, កិច្ចជិះសេះ, រថយន្ត ឬ រថភ្លើងអគ្គសនី, កិច្ចស្នើលើទឹក, ក្បាលបណ្តែត, ហែលទឹកមុជទឹក, បាល់ទាត់បង្ហោះ, រថយន្តខ្សែកាប	២ ០០០ ០០០	២ ០០០ ០០០
៤៦	- យន្តហោះ ឬ ឧទ្ធរ្មាចក្រជិះកំសាន្ត	៣ ០០០ ០០០	២ ០០០ ០០០
	ខ៣- អាជីវកម្មរួមនិយមន័យសេវា		
៤៧	- រមណីយដ្ឋានថ្នាក់ជាតិ	១៥ ០០០ ០០០	១០ ០០០ ០០០
៤៨	- រមណីយដ្ឋានថ្នាក់ខេត្ត	៧ ៥០០ ០០០	៥ ០០០ ០០០
៤៩	- រមណីយដ្ឋានថ្នាក់ស្រុក	៤ ៥០០ ០០០	៣ ០០០ ០០០
៥០	- រមណីយដ្ឋានថ្នាក់កែច្នៃ	៣ ០០០ ០០០	២ ០០០ ០០០
	ខ៤- អាជីវកម្មមគ្គុទ្ទេសក៍សេវា		
	ខ៤.១-បទល្មើសពាក់ព័ន្ធនឹងការធ្វើសកម្មភាព		
៥១	- មគ្គុទ្ទេសក៍សេវាមិនពាក់ព័ន្ធនឹងសណ្ឋាន ឬ សញ្ញាសម្គាល់ដែលចេញដោយក្រសួងសេវាសេវា ឬ មន្ទីរសេវាសេវា	២០ ០០០	
៥២	- ការនាំភ្ញៀវចូលទៅកន្លែងដែលអាជ្ញាធរបានហាមឃាត់	៥០ ០០០	
៥៣	- ការផ្តល់ព័ត៌មានមិនពិតក្នុងវិស័យសេវាសេវាដល់ភ្ញៀវសេវា	៥០ ០០០	
៥៤	- ការមិនគោរពទៅតាមក្រមប្រតិបត្តិវិជ្ជាជីវៈមគ្គុទ្ទេសក៍សេវាសេវា	៥០ ០០០	
៥៥	- ការពិសាគ្រឿងស្រវឹងក្នុងពេលបំពេញការងារ	៦០ ០០០	
	ខ៤.២- ការធ្វើអាជីវកម្មដោយគ្មានអាជ្ញាប័ណ្ណ ឬ អាជ្ញាប័ណ្ណហួសសុពលភាព		
៥៦	- ថ្នាក់សហគមន៍	២ ០០០ ០០០	២ ០០០ ០០០
៥៧	- ថ្នាក់ក្រោមជាតិ	២ ០០០ ០០០	២ ០០០ ០០០
៥៨	- ថ្នាក់តំបន់	២ ០០០ ០០០	២ ០០០ ០០០
៥៩	- ថ្នាក់ជាតិ	២ ០០០ ០០០	២ ០០០ ០០០
៦០	- ថ្នាក់ពិសេស	២ ០០០ ០០០	២ ០០០ ០០០
	ខ៥- ចំណាត់ថ្នាក់សណ្ឋាន ឬ សេវាកម្មស្នាក់នៅសេវា		
៦១	- ចំណាត់ថ្នាក់ក្រោមផ្តាយ	២ ០០០ ០០០	២ ០០០ ០០០
៦២	- ចំណាត់ថ្នាក់ផ្តាយ ១	២ ០០០ ០០០	២ ០០០ ០០០

ល.រ	បរិយាយ	ទឹកប្រាក់ពិន័យអន្តរការណ៍ (រៀល)	
		គ្មានអាជ្ញាប័ណ្ណ	អាជ្ញាប័ណ្ណ ហ្វូសសុពលភាព
៦៣	- ចំណាត់ថ្នាក់ផ្ទាយ ២	២ ០០០ ០០០	២ ០០០ ០០០
៦៤	- ចំណាត់ថ្នាក់ផ្ទាយ ៣	៣ ០០០ ០០០	២ ០០០ ០០០
៦៥	- ចំណាត់ថ្នាក់ផ្ទាយ ៤	៤ ៥០០ ០០០	៣ ០០០ ០០០
៦៦	- ចំណាត់ថ្នាក់ផ្ទាយ ៥	៦ ០០០ ០០០	៤ ០០០ ០០០
១១០- ស្តង់ដារអប្បបរមាមធ្យមដ្ឋានទេសចរណ៍			
៦៧	- គុណភាពមធ្យម (C)	២ ០០០ ០០០	២ ០០០ ០០០
៦៨	- គុណភាពមធ្យម (B)	២ ២៥០ ០០០	២ ០០០ ០០០
៦៩	- គុណភាពមធ្យម (A)	៣ ០០០ ០០០	២ ០០០ ០០០
១១១- អ្នកបកប្រែភាសាបន្តពីមន្ត្រីទេសចរណ៍			
៧០	- ការធ្វើអាជីវកម្មដោយគ្មានអាជ្ញាប័ណ្ណ ឬ អាជ្ញាប័ណ្ណហួសសុពលភាព	២ ០០០ ០០០	២ ០០០ ០០០

កំណត់សម្គាល់ ៖

- ការពិន័យអន្តរការណ៍ជាប្រាក់ដែលអនុវត្តដោយក្រសួងទេសចរណ៍ ត្រូវបានកំណត់ទឹកប្រាក់ពិន័យអតិបរមាត្រឹម ២០លានរៀល។
- ការបង់ប្រាក់ពិន័យអន្តរការណ៍ ត្រូវបានចាត់ទុកថាជាករណីដោយឡែកសម្រាប់ការដោះបន្ទុកលើប្រភេទបទល្មើស ដែលសាមីជនបានប្រព្រឹត្តតែប៉ុណ្ណោះ។ ចំពោះការស្នើសុំអាជ្ញាប័ណ្ណទេសចរណ៍ថ្មី ឬ បន្តអាជ្ញាប័ណ្ណទេសចរណ៍ តម្រូវឱ្យម្ចាស់សេវាកម្ម ឬ ម្ចាស់អាជីវកម្ម ត្រូវបង់ថ្លៃអាជ្ញាប័ណ្ណទេសចរណ៍ ទៅតាមតម្លៃដែលបានកំណត់ដោយប្រកាសរួមរបស់ក្រសួងទេសចរណ៍ និងក្រសួងសេដ្ឋកិច្ច និងហិរញ្ញវត្ថុ។
- ក្នុងករណីដែលអ្នកប្រព្រឹត្តល្មើសនឹងច្បាប់ និងលិខិតបទដ្ឋានគតិយុត្តស្តីពីទេសចរណ៍ មិនបានបង់ប្រាក់ពិន័យអន្តរការណ៍ ឬ មិនបានដាក់ពាក្យប្តឹងតវ៉ា ក្នុងរយៈពេល ៣០(សាមសិប) ថ្ងៃ គិតចាប់ពីថ្ងៃដែលទទួលបានលិខិតអញ្ជើញឱ្យបង់ប្រាក់ពិន័យ នោះចំនួនទឹកប្រាក់ពិន័យអន្តរការណ៍នឹងត្រូវដំឡើងជាពីរដង នៃកម្រិតទឹកប្រាក់ពិន័យអន្តរការណ៍ដែលបានកំណត់នៅក្នុងតារាងឧបសម្ព័ន្ធនេះ។ ករណីមិនបានបង់ប្រាក់ពិន័យក្នុងរយៈពេល ៩០ (ពៅសិប) ថ្ងៃ គិតចាប់ពីថ្ងៃដែលទទួលបានលិខិតអញ្ជើញឱ្យបង់ប្រាក់ពិន័យ នោះមន្ត្រីជំនាញនៃក្រសួងទេសចរណ៍ត្រូវរៀបចំសំណុំរឿងកសាប្តឹងទៅសាលាជម្រះក្តី ដើម្បីដោះស្រាយទៅតាមនីតិវិធីតុលាការ។



(Handwritten signature)